











## उत्तराखंड की सभी सीटों पर भाजपा ने आशांरूप हासिल की सफलता

**देहरादून, 05 जून (एजेंसियां)**  
अठारहवीं लोकसभा (लोकस) के लिए मंगलवार को हुई मतगणना में उत्तराखंड की सभी पांचों सीटों पर भारतीय जनता पार्टी (भाजपा) ने लगातार तीसरी बार जीत हासिल कर ली है। सुबह आठ बजे शुरू हुई मतगणना के परिणाम देर रात घोषित कर दिए गए। बड़ी बढ़त के बाद, भाजपा नेता और कार्यकर्ता जश्न मना रहे हैं।  
निर्वाचन आयोग के अनुसार, नैनीताल, उधमसिंह नगर क्षेत्र से भाजपा प्रत्याशी एवं

केंद्रीय रक्षा राज्य मंत्री अजय भट्ट ने रिकार्ड 03 लाख, 34 हजार, 548 मतों से अपने निकटतम प्रत्याशी कांग्रेस के प्रकाश जोशी को शिकस्त दी है। जबकि हरिद्वार में भाजपा के त्रिवेन्द्र सिंह रावत ने अपने निकटतम प्रतिद्वंद्वी कांग्रेस के वीरेंद्र सिंह को कुल 01,64,056 मतों से पराजित कर दिया है। श्री रावत वर्ष 2017 में डोईवाला विधानसभा क्षेत्र से विधायक बनने के बाद, राज्य के मुख्यमंत्री बने थे। लगभग चार वर्ष बाद उनके स्थान पर, सांसद तीर्थ सिंह रावत को और तीन महीने बाद पुष्कर सिंह धामी को मुख्यमंत्री बनाया गया था। मुख्यमंत्री पद से



**उत्तराखंड**  
लोकसभा चुनाव 2024

बलूनी ने अपने निकटतम प्रत्याशी कांग्रेस के राणेश गोदियाल को 1 लाख, 63 हजार, 503 मतों से, जबकि अल्मोड़ा में भाजपा के अजय टम्टा ने कांग्रेस के प्रदीप टम्टा को 2 लाख, 34 हजार, 097 मतों से हरा दिया है। पार्टी की हैट्रिक की खुशी में पूरे राज्य में आतिशबाजी के साथ, गुलाल से होली खेली जा रही है और मिठाइयां बांटी जा रही हैं।

## हरियाणा में भाजपा-कांग्रेस के मध्य मुकाबला बराबरी का

दोनों को मिलीं 5-5 सीटें



**हरियाणा**  
लोकसभा चुनाव 2024


इंडिया गठबंधन में सदस्य एनसीपी शरद पंवार के प्रत्याशी मराठा वीरेंद्र वर्मा ने 29151 वोट हासिल कर चौथे नंबर पर स्थान पाया। वहीं हरियाणा में साढ़े चार साल तक भाजपा के सहयोगी दल रहे जजपा के प्रत्याशी को मात्र 11467 वोट ही मिल सके। अंबाला से कांग्रेस प्रत्याशी ने जीत हासिल कर ली है। यहां वरुण चौधरी ने 663657 वोट प्राप्त किए हैं। उन्होंने 49036 वोट से बंते कटारिया को हराया है। बंते कटारिया को 614621 वोट मिले हैं।

## छत्तीसगढ़ की 10 सीटों पर भाजपा का कब्जा

जीत के जश्न में हुई आतिशबाजी

**रायपुर, 05 जून (एजेंसियां)**  
छत्तीसगढ़ के 11 लोकसभा सीटों में से 10 सीटों पर भाजपा ने परचम लहराया है। साथ ही एनडीए की सरकार को तीसरी बार बहुमत मिलने पर प्रदेश में भाजपा ने जश्न मनाया गया। आतिशबाजी की गई। प्रदेश के मुख्यमंत्री विष्णु देव साय और भाजपा प्रदेश अध्यक्ष किरण सिंहदेव ने अपने कार्यकर्ताओं का धन्यवाद दिया। कार्यक्रम को संबोधित करते हुए मुख्यमंत्री विष्णु देव साय ने कहा कि पिछले लोकसभा चुनाव में छत्तीसगढ़ में भाजपा को 9 सीटें मिली थी। इस बार यह बढ़कर 10 हो गई है। कार्यकर्ताओं के अथक प्रयास से यह सम्भव हो पाया है। मुख्यमंत्री ने प्रधानमंत्री नरेंद्र मोदी, भाजपा राष्ट्रीय अध्यक्ष जेपी नड्डा, गृहमंत्री अमित शाह, राष्ट्रीय सह संगठन महामंत्री शिव प्रकाश क्षेत्रीय संगठन महामंत्री अजय जम्वाल भाजपा के प्रदेश चुनाव प्रभारी नितिन नवीन सहित सभी वरिष्ठ जनों का आभार व्यक्त किया। भाजपा प्रदेश अध्यक्ष किरण देव ने भाजपा कार्यकर्ताओं और वरिष्ठ नेताओं को धन्यवाद देते हुए कहा कि इंडी गठबंधन हारने के बाद भी बड़े बड़े बयानों से परहेज नहीं कर रहा, जबकि एनडीए जीत के बाद भी सौम्य है। इंडी गठबंधन तमाम गलत एजेंडे फैलाने के बावजूद भी भाजपा से आगे नहीं बढ़ पाया और पूरा का पूरा इंडी गठबंधन सीटों के मामले में भाजपा से पीछे रहा। लगातार तीसरी बार एनडीए की सरकार बनना ऐतिहासिक है।  
बस्तर लोकसभा सीट से भाजपा के महेश कश्यप ने जीत दर्ज की है। उन्होंने कांग्रेस के पूर्व मंत्री कवासि लखमा को हराया। राजनांदगांव लोकसभा सीट से भाजपा के मौजूदा सांसद संतोष पांडेय जीत गए हैं। उन्होंने प्रदेश के पूर्व सीएम भूपेश बघेल को शिकस्त दी है। कांकेर लोकसभा सीट से बीजेपी के भोजराज नाग ने विजय हासिल की है। उन्होंने

पूर्व सीएम भूपेश बघेल, पूर्व गृहमंत्री ताम्रध्वज साहू, पूर्व मंत्री डॉ.शिवकुमार डहरिया चुनाव हारे



**छत्तीसगढ़**  
लोकसभा चुनाव 2024

हराया है। सरगुजा लोकसभा सीट से बीजेपी के चिंतामणि महाराज जीत गये हैं। उन्होंने कांग्रेस की शशि सिंह को हराया। रायगढ़ लोकसभा सीट से बीजेपी के राधेश्याम राठिया जीत गये हैं। उन्होंने कांग्रेस की डॉ.मेनका देवी सिंह को हराया। बिलासपुर लोकसभा सीट से बीजेपी के तोखन साहू जीत गये हैं। उन्होंने कांग्रेस के देवेंद्र सिंह यादव को हराया। जांजीर-चांपा लोकसभा सीट से बीजेपी के कमलेश जांगड़ जीत गये हैं। उन्होंने कांग्रेस के पूर्व मंत्री डॉ.शिवकुमार डहरिया को हराया। कोरबा लोकसभा सीट से बीजेपी की पूर्व राज्यसभा सांसद सरोज पांडेय हार गई हैं। उन्हें कांग्रेस की मौजूदा सांसद ज्योत्सना महंत ने हराया है।



**चंडीगढ़, 05 जून (एजेंसियां)**  
हरियाणा में लोकसभा चुनाव में भाजपा को बड़ा झटका लगा है। भाजपा और कांग्रेस दोनों को ही पांच पांच सीट मिली हैं। इस बार सबसे बड़ी जीत रोहतक से कांग्रेस प्रत्याशी दीपेंद्र हुड्डा ने हासिल की है। वहीं कांग्रेस के ही सतपाल ब्रह्मचारी करीबी अंतर से जीते हैं। कुमारी सैलजा ने दूसरे नंबर तो पूर्व सीएम मनोहर लाल ने तीसरे नंबर पर सबसे बड़ी जीत हासिल की है। इस बार भाजपा को वोट प्रतिशत में भी बड़ा नुकसान हुआ है। हरियाणा में पहली जीत कुमारी सैलजा की घोषित हुई। उन्होंने 2 लाख 68 हजार 497 वोट से ये सीट जीती है। भारतीय राष्ट्रीय कांग्रेस से कुमारी सैलजा ने 733823 मत प्राप्त कर 268497 के अंतर से अशोक तंवर को हरा दिया है। भारतीय जनता पार्टी से अशोक तंवर को 465326 मत प्राप्त हुए हैं। सिरसा संसदीय क्षेत्र में कांग्रेस प्रत्याशी कुमारी सैलजा और भाजपा प्रत्याशी अशोक तंवर में आमने-सामने का मुकाबला था। हरियाणा के इतिहास में कांग्रेस प्रत्याशी ने जीत हासिल कर ली है। यहां कांग्रेस के जयप्रकाश को 570424 वोट मिले हैं और भाजपा प्रत्याशी रणजीत सिंह चौटाला को 63381 वोट से हराया है। रणजीत सिंह को 507043 वोट मिले हैं। हरियाणा की रोहतक सीट पर भाजपा की बड़ी हार हुई है। यहां पिछली बार छोटे से अंतर से चुनाव हारे दीपेंद्र हुड्डा हरियाणा में सबसे बड़े अंतर से जीते हैं। उन्होंने यहां भाजपा के डॉ. अरविंद शर्मा को 345298 वोट से हराया है। दीपेंद्र हुड्डा को 783578 वोट तो अरविंद शर्मा को 438280 मत मिले हैं। कौसली विधानसभा क्षेत्र में भी दीपेंद्र हुड्डा ने जीत हासिल की है।  
सतपाल ब्रह्मचारी ने मोहन लाल बड़ौली को 21816 वोटों से हराया है। साफ छवि व नए चेहरे का ब्रह्मचारी को लाभ मिला है। सतपाल ब्रह्मचारी को 548682 वोट प्राप्त हुए हैं और मोहन लाल बड़ौली को 526866 मत प्राप्त हुए हैं। यहां भाजपा और कांग्रेस में ही आमने सामने का मुकाबला था। करनाल लोकसभा सीट से पूर्व सीएम मनोहर लाल ने बड़ी जीत हासिल की है। उन्होंने यहां से कांग्रेस के युवा नेता दिव्यांशु बुद्धिराजा को पराजित किया है। मनोहर लाल की जीत का अंतर 232577 रहा है। मनोहर लाल को 739285 तो दिव्यांशु बुद्धिराजा को 506708 वोट मिले हैं। इस सीट पर भाजपा को पिछली बार देश की दूसरी सबसे बड़ी जीत मिली थी और संजय भाटिया छह लाख से ज्यादा वोट से जीते थे। इस सीट से बसपा के इंद्र सिंह ने 32508 वोट प्राप्त किए हैं। वहीं

## झारखंड में भाजपा ने आठ सीटें जीतीं

झामुमो को तीन सीटों पर करना पड़ा संतोष

**रांची, 05 जून (एजेंसियां)**  
लोकसभा चुनाव 2024 के नतीजे आ चुके हैं। भाजपा नीत एनडीए बहुमत हासिल करने के बाद अब सरकार बनाने की प्रक्रिया में जुट चुकी है। मंगलवार को जारी रूझांओं में इंडी गठबंधन भी बहुमत से दूर नहीं था। झारखंड की 14 लोकसभा सीटों में भाजपा ने आठ पर जीत हासिल की। वहीं राज्य की सत्तारूढ़ पार्टी झारखंड मुक्ति मोर्चा (झामुमो) को तीन सीटें ही मिलीं। झारखंड से कुल 12 विधायक लोकसभा चुनाव लड़ रहे थे, जिनमें से केवल चार को ही जीत मिली। भाजपा की सीता सोरेन और गीता कोरा को हार का सामना करना पड़ा।  
इंडी गठबंधन ने सात मौजूदा विधायकों को नामांकित किया था, जिनमें चार झामुमो से, दो कांग्रेस और एक सीपीएम के विधायक शामिल थे। भाजपा ने अपने तीन विधायक मैदान में उतारे थे। झामुमो के दो बागी विधायक निर्दलीय उम्मीदवार के तौर पर चुनावी मैदान में उतरे। मंगलवार को जारी रूझांओं के अनुसार, झामुमो के दो विधायक जोबा माझी और नलिन सोरेन, भाजपा के दो विधायक डुलू महतो और मनीष जयसवाल ने लोकसभा चुनाव में जीत हासिल की।  
झामुमो की मनोहरपुर विधायक जोबा माझी ने 1.68 लाख वोटों के भारी अंतर से जीत हासिल की। उन्होंने अपनी प्रतिद्वंद्वी भाजपा की गीता कोरा हराया। बता दें कि गीता कोरा झारखंड के पूर्व मुख्यमंत्री मधु कोरा की पत्नी है। लोकसभा चुनाव से ठीक पहले वह भाजपा में शामिल हो गई थीं। दुमका के शिकारीपाड़ी विधानसभा सीट पर सात बार के झामुमो विधायक नलिन सोरेन ने भाजपा की सीता सोरेन को 22,527 वोटों से हराया। सीता सोरेन झारखंड के जेल में बंद पूर्व हेमंत

कांग्रेस दो और आजसू एक सीट पर विजयी



**झारखंड**  
लोकसभा चुनाव 2024

सोरेन की भाभी हैं। तीन बार की विधायक सीता सोरेन हाल ही में भाजपा में शामिल हुई थीं। भाजपा के धनबाद-बाघमारा विधायक दुलू महतो ने कांग्रेस की अनुपमा सिंह के खिलाफ 3.31 लाख वोटों से जीत हासिल की। हजारीबाग से भाजपा विधायक मनीष जयसवाल ने कांग्रेस के जेपी पटेल को 2.76 लाख वोटों से हराया। इसी के साथ चार विधायकों के संसद में पहुंचने के साथ 81 सदस्यीय झारखंड विधानसभा की कुल ताकत 80 से घटकर 76 हो जाएगी। हालांकि, जेल में बंद पूर्व मुख्यमंत्री हेमंत सोरेन की पत्नी कल्पना सोरेन ने गांडेय उपचुनाव जीत चुकी है। इसलिए अब सदन की कुल ताकत 77 हो जाएगी।













## क्यों किया जाता है रोहिणी व्रत जानिए इसका महत्व और नियम



**रो**हिणी व्रत और रोहिणी नक्षत्र का आपस में संबंध माना जाता है। जब सूर्योदय के बाद रोहिणी नक्षत्र पड़ता है, तो उस दिन रोहिणी व्रत रखा जाता है। जैन धर्म में इस व्रत को बहुत महत्वपूर्ण माना गया है। जैन मान्यताओं के अनुसार, रोहिणी व्रत को करने से जीवन में चल रही परेशानियों से मुक्ति मिलती है। आइए जानते हैं कि रोहिणी व्रत क्यों रखा जाता है। साथ ही इस व्रत से जुड़ी महत्वपूर्ण बातें कौन-सी हैं।

**सुख-समृद्धि के लिए**  
यह व्रत मुख्य रूप से महिलाएं रखती हैं। यह व्रत पुरुष भी करते हैं। पति की लंबी उम्र और परिवार की सुख-शांति के लिए इस व्रत को महिलाएं करती हैं। इस दिन भगवान वासुदेव की पूजा की जाती है। कहा जाता है कि इस दिन गरीबों को दान देने से पुण्य फलों की प्राप्ति होती है।

जैन धर्म की मान्यताओं के अनुसार, रोहिणी व्रत के प्रभाव से महिलाओं को अखंड सौभाग्य का आशीर्वाद मिलता है। इस व्रत को पूरे विधि-विधान और श्रद्धा से करने से व्यक्ति आर्थिक स्थिति बेहतर होने लगती है। जैन मान्यताओं की मानें, तो रोहिणी व्रत को करने से मोक्ष की प्राप्ति होती है।

**इन नियमों का करें पालन**

- \* रोहिणी व्रत के दौरान आपको अपनी पवित्रता का पूरा ध्यान रखना चाहिए।
- \* इस व्रत में सूर्यास्त के बाद भोजन नहीं करना चाहिए।
- \* रोहिणी व्रत लगातार 3, 5 या 7 वर्ष तक रखा जाना चाहिए।
- \* व्रत का उद्यापन करने पर अपनी क्षमता के अनुसार गरीबों और जरूरतमंदों को दान देना चाहिए। साथ ही भोजन भी कराना चाहिए।

मोक्ष की होती है प्राप्ति

## गुरुवार को इन उपायों से बरसेगी मां लक्ष्मी की कृपा, दूर होगी आर्थिक दिक्कतें

**गु**रुवार का दिन भगवान विष्णु को समर्पित है। इस दिन श्रीहरि और बृहस्पति के पूजन का विधान है। मान्यता है कि इस दिन भगवान विष्णु के पूजन से उनका आशीर्वाद प्राप्त होता है और कई समस्याओं से मुक्ति मिलती है। सुख सौभाग्य, यश वैभव व कार्य संपन्नता का कारक भी माना जाता है, ऐसे में यदि आपका गुरु कमजोर है तो इस दिन पूजा जरूर करना चाहिए, इससे जातकों को लाभ मिलता है। साथ ही नौकरी में आ रही समस्याओं और आर्थिक दिक्कतों से भी छुटकारा मिलता है। आपको इस लेख में गुरुवार से जुड़े कुछ उपाय बताते हैं।

**नौकरी में समस्या आने पर**  
अगर आपको नौकरी में दिक्कत आ रही है, पदोन्नति नहीं हो रही है अथवा अधिक मेहनत करने के बाद भी सफलता नहीं मिल रही है तो गुरुवार को पीले रंग का वस्त्र में पीले फूल, नारियल, पीले फल, हल्दी और खड़ा कमक



रखकर बांधकर एक पोटली बना लें और इसे मंदिर की सीढ़ियों पर रख दें और वापस घर लौट आएं। साथ ही भगवान विष्णु को भी पीले फूल चढ़ाएं।

**व्यापार में दिक्कत होने पर**  
गुरुवार को पीले वस्त्र पहनकर मंदिर जाना चाहिए और हल्दी की माला चढ़ाना चाहिए। मान्यता है कि ऐसा करने से व्यापार में आ रही दिक्कतें दूर होती हैं और रूके कार्य भी पूरे होते हैं। इस दिन हल्दी का तिलक लगाना भी शुभ माना गया है।

**बरकत न होने पर**  
अगर आपके घर में बरकत नहीं है तो गुरुवार को भगवान विष्णु और माता लक्ष्मी का पूजन करना चाहिए। केला, चना दाल और गुड़ का भोग लगाना भी शुभ रहता है। इस दौरान विष्णु सहस्रनाम का पाठ जरूर करना चाहिए। ऐसा करने से मां लक्ष्मी की कृपा बनी रहती है।

**गुरु ग्रह कमजोर होने पर**  
यदि आपकी कुंडली में गुरु ग्रह कमजोर है तो पानी में हल्दी डालकर स्नान करें। ऐसा लगातार करने से आपको लाभ मिलेगा।

## क्यों भस्म से की जाती है भगवान शिव की आरती?

**म**ध्य प्रदेश के उज्जैन में स्थित महाकाल मंदिर भगवान शिव के 12 ज्योतिर्लिंगों में से एक माने जाते हैं। यहां दुनिया भर से भक्त भगवान शिव की पूजा और दर्शन के लिए आते हैं। मंदिर से जुड़े कई रहस्य हैं, जिसके कारण यह मंदिर विश्व प्रसिद्ध है। धार्मिक मान्यता के अनुसार, भगवान महाकाल के दर्शन करने से व्यक्ति का जीवन और मृत्यु का चक्र समाप्त हो जाता है। भगवान

के दर्शन से मृत्यु के बाद मोक्ष की प्राप्ति होती है। **भस्म आरती से जुड़ी पौराणिक कथा।** पौराणिक कथा के अनुसार, प्राचीन काल में दूषण नामक राक्षस ने उज्जैन में उत्पात मचा रखा था। ऐसे में लोगों ने राक्षस के प्रकोप से बचने के लिए देवों के देव महादेव से प्रार्थना की। इसके बाद, भगवान शिव ने दूषण का वध किया और लोगों की प्रार्थना पर महाकाल के रूप में

उज्जैन में रहने लगे। धार्मिक मान्यता है कि भगवान शिव ने यहां दूषण की भस्म से अपना शृंगार किया था। इसलिए आज भी महादेव का शृंगार भस्म से किया जाता है। यह मंदिर एक ऐसा मंदिर है, जहां दिन में 6 बार भगवान महाकाल की आरती की जाती है।

**पुराणों में भी मिलता है वर्णन**  
पुराणों के अनुसार, महाकालेश्वर मंदिर बहुत प्राचीन माना जाता है।

शिवपुराण में बताया गया है, भगवान श्रीकृष्ण के दत्तक नंद से आठ पीढ़ी पहले यहां महाकाल विराजमान हुए थे। वेदव्यास ने भी महाभारत में लिखा है, कालिदास, बाणभट्ट और अन्य लोगों ने भी इस ज्योतिर्लिंग के बारे में लिखा है।

**भस्म आरती से जुड़ी महत्वपूर्ण बातें**  
भगवान महाकाल की भस्म आरती सुबह 4 बजे की जाती है। भस्म को सूती कपड़े में बांध दिया जाता है।

फिर इसे शिवलिंग पर बिखेरे हुए आरती की जाती है। भस्म आरती के दौरान महिलाओं को घूंघट करना होता है। इसके अलावा पुजारी भी धोती पहनकर आरती करते हैं। धार्मिक मान्यता के अनुसार, भस्म आरती के समय भगवान महाकाल निराकार स्वरूप में होते हैं। इस कारण आरती के दौरान महिलाओं का घूंघट करना जरूरी होता है।



## कब मनाई जाएगी महेश नवमी

जानिए सही तिथि और शुभ योग



**स**नातन पंचांग के अनुसार, महेश नवमी 15 जून को पड़ रही है। यह त्योहार हर साल ज्येष्ठ माह के शुक्ल पक्ष की नवमी तिथि को मनाया जाता है। इस दिन भगवान शिव और माता पार्वती की विशेष पूजा की जाती है। साथ ही कार्यों में सफलता पाने के लिए व्रत भी रखा जाता है। धार्मिक ग्रंथों में वर्णित है कि माहेश्वरी समुदाय की वंशावली की उत्पत्ति ज्येष्ठ माह के शुक्ल पक्ष की नवमी तिथि को हुई थी। इसलिए इस दिन माहेश्वरी समाज के लोग भगवान शिव की विशेष पूजा करते हैं। ज्योतिषियों के अनुसार, महेश नवमी पर दुर्लभ वरियान योग बन रहा है। इसके साथ ही कई अन्य शुभ योग भी बन रहे हैं। इन योगों में भगवान शिव की पूजा करने से शुभ फलों की प्राप्ति होती है।

**वरियान योग**  
ज्येष्ठ माह के शुक्ल पक्ष की नवमी तिथि पर वरियान योग बन रहा है। यह योग शाम 08 बजकर 12 मिनट से बन रहा है। प्रदोष काल में भगवान शिव की पूजा की जाती है। वरियान योग में भी भगवान शिव की पूजा की जा सकती है। इस योग में भगवान शिव की पूजा करने से शुभ परिणाम मिलते हैं।

**रवि योग**  
महेश नवमी पर रवि योग का भी निर्माण हो रहा है। यह योग सुबह 08 बजकर 14 मिनट पर बन रहा है और अगले दिन यानी गंगा दशहरा पर सुबह 05 बजकर 23 मिनट पर समाप्त होता है। रवि योग में भगवान शिव की पूजा करने से स्वस्थ जीवन का आशीर्वाद मिलता है।

**शिव वास योग**  
ज्येष्ठ माह के शुक्ल पक्ष की नवमी तिथि को शिव वास योग बन रहा है। यह योग पूरे दिन रहेगा। यह योग 16 जून को सुबह 02 बजकर 32 मिनट पर समाप्त होगा। इस योग में भगवान शिव की पूजा करने से भक्त को मनचाहा वर मिलता है। इसके अलावा बालव और कौलव करण का भी योग बन रहा है।

## त्रिपुष्कर योग समेत इन 6 संयोग में मनाई जाएगी योगिनी एकादशी, प्राप्त होगा कई गुना फल

**आ**षाढ माह के कृष्ण पक्ष की एकादशी को योगिनी एकादशी कहा जाता है। यह पर्व भगवान विष्णु को समर्पित होता है। इस दिन भगवान विष्णु और मां लक्ष्मी की पूजा-अर्चना की जाती है। इस वर्ष 02 जुलाई को योगिनी एकादशी मनाई जाएगी। धार्मिक मत है कि एकादशी तिथि पर भगवान विष्णु और मां लक्ष्मी की पूजा करने से साधक द्वारा अनजाने में किए गए समस्त पाप नष्ट हो जाते हैं। साथ ही व्रती को मनोवांछित फल भी प्राप्ति होती है। ज्योतिषियों की मानें तो योगिनी एकादशी तिथि पर दुर्लभ त्रिपुष्कर योग का निर्माण हो रहा है। इसके अलावा, कई अन्य मंगलकारी योग भी बन रहे हैं। इन योग में जात के पालनहार भगवान विष्णु की पूजा करने



से साधक को सभी प्रकार के सुखों की प्राप्ति होगी। आइए, शुभ योग जानते हैं।

**शुभ मुहूर्त** - ज्योतिषियों की मानें तो आषाढ माह के कृष्ण पक्ष की एकादशी तिथि 01 जुलाई को सुबह 10 बजकर 26 मिनट पर शुरू होगी और अगले दिन यानी 02 जुलाई को सुबह 08 बजकर 42 मिनट पर समाप्त होगी। उदया तिथि के अनुसार, साधक 02 जुलाई को एकादशी व्रत रख सकते हैं। इसके अगले दिन 03 जुलाई को पारण का समय सुबह 05 बजकर 28 मिनट से लेकर 07 बजकर 10 मिनट तक है। इस दौरान साधक पूजा-पाठ कर व्रत खोल या तोड़ सकते हैं।

**योग**- आषाढ माह के कृष्ण पक्ष की एकादशी पर धृति योग का निर्माण सुबह 11 बजकर 47 मिनट तक है। इस दिन दुर्लभ त्रिपुष्कर योग सुबह 08 बजकर 42 मिनट से प्रारंभ हो रहा है, जो अगले दिन यानी 03 जुलाई को सुबह 04 बजकर 40 मिनट तक है। वहीं, सर्वार्थ सिद्धि योग 02

जुलाई को सुबह 05 बजकर 27 मिनट से 03 जुलाई को सुबह 04 बजकर 40 मिनट तक है।

**शिववास योग**-योगिनी एकादशी पर शिववास योग का निर्माण हो रहा है। इस दिन भगवान शिव सुबह 08 बजकर 42 मिनट तक कैलाश पर रहेंगे। इसके बाद नंदी पर सवार रहेंगे। इस दौरान भगवान शिव की पूजा और अभिषेक करने से साधक के सुख और सौभाग्य में बढ़ोतरी होती है। साथ ही शुभ कार्यों में सफलता प्राप्त होती है। इस दिन बालव, कौलव और तैतिल करण के भी योग बन रहे हैं। इनमें सबसे पहले बालव करण का निर्माण हो रहा है। इसके बाद कौलव करण का संयोग है। वहीं, निशा काल में तैतिल करण का योग बन रहा है।

कृते को दूध पिलाना चाहिए। यह दूध मीठा नहीं होना चाहिए।

**हर शनिवार की रात करें ये उपाय**  
प्रत्येक शनिवार की रात को काले कुत्ते को दूध और रोटी देनी चाहिए। ऐसा करने से शनिदेव प्रसन्न होते हैं। साथ ही शनि की महादाशा, शनि दैव्या और साढ़ेसाती का प्रभाव भी कम हो जाता है। इस उपाय को करने से हर काम में सफलता मिलने लगती है।

**कालसर्प दोष से मुक्ति के लिए**  
जो लोग काल सर्प दोष से पीड़ित हैं, उन्हें घर में काला कुत्ता पालना चाहिए और उसकी सेवा करनी चाहिए। काले कुत्ते को रोज रोटी खिलानी चाहिए। इस तरह से कालसर्प दोष का प्रभाव कम होता है और

## घर में पालना चाहते हैं तोता, तो रखें वास्तु शास्त्र के नियमों का ध्यान

**वा**स्तु शास्त्र में घर में सकारात्मक ऊर्जा के संचार के लिए विस्तार से बताया है कि कौन सी वस्तु को किस स्थान पर रखना चाहिए। यहां तक वास्तु शास्त्र में पशु-पक्षियों को घर में रखने के नियम बताए गए हैं। वास्तु शास्त्र के नियमों का पालन करने से घर में नकारात्मकता दूर होती है। कई लोगों को घर में तोता पालना अच्छा लगता है, लेकिन क्या आपको पता है कि यह घर के लिए शुभ है या नहीं। ज्योतिषाचार्य पंडित अरविंद त्रिपाठी ने विस्तार से इस बारे में जानकारी दी है।

**वास्तु शास्त्र के अनुसार तोता पालना शुभ या अशुभ**  
वास्तु शास्त्र में बताया गया है कि घर में तोता पालने से सकारात्मकता का माहौल बनता है। यह घर की नकारात्मक ऊर्जा को दूर कर देता है। तोते का बोलने के लिए शुभ माना जाता है।

**तोता को घर में रखनी की दिशा**  
वास्तु शास्त्र के नियमों को मानें तो तोते को उत्तर या पूर्व दिशा की तरफ रखा जा सकता है। उत्तर दिशा बुध ग्रह की दिशा होती है। बुद्ध बुद्धि के प्रतीक समझे जाते हैं। ऐसे में इस दिशा

में तोते को रखने से बच्चों का पढ़ाई में मन लगा रहेगा। पूर्व दिशा को माना जाता है कि वह सूर्य की दिशा है। सूर्य शक्ति और सफलता के प्रतीक हैं। ऐसे में इस दिशा में तोता रखने से आपके घर में समृद्धि का वास होगा।

**पिंजरे में तोता रखना सही या गलत**  
तोता को पिंजरे में रखने के बाद यह जरूर देखें कि वह खुश तो है। ऐसा माना जाता है कि तोता अगर पिंजरे में रहना पसंद नहीं करता है, तो घर से खुशियां चली जाती हैं। यह आपके घर में नकारात्मकता का माहौल बना देगी।



## ग्रहों के बुरे प्रभाव से मिलेगी मुक्ति करें काल भैरव से जुड़े ये उपाय

**भ**गवान शिव का रुद्र अवतार काल भैरव देव को माना जाता है। मान्यता है कि बाबा भैरव की पूजा करने से शत्रुओं का भय नहीं रहता। कई भक्त बाबा काल भैरव की विधि-विधान से पूजा करते हैं। काले कुत्ते का संबंध बाबा काल भैरव से ही माना जाता है। ऐसे में अगर काले कुत्ते से जुड़े कुछ उपाय कर लिए जाएं, तो आपको भैरव देव की कृपा मिलेगी।

**काले कुत्ते को खिलाएं रोटी**  
काले कुत्ते को खाना खिलाने से बाबा भैरव प्रसन्न होते हैं। ऐसा करने से राहु-केतु के दुष्प्रभाव को भी खत्म किया जा सकता है। इसके लिए शनिवार के दिन कुत्ते को तेल लगी हुई रोटी खिलानी चाहिए। कुंडली में केतु कमजोर होने पर नियमित रूप से काले

कुत्ते को दूध पिलाना चाहिए। यह दूध मीठा नहीं होना चाहिए।

**हर शनिवार की रात करें ये उपाय**  
प्रत्येक शनिवार की रात को काले कुत्ते को दूध और रोटी देनी चाहिए। ऐसा करने से शनिदेव प्रसन्न होते हैं। साथ ही शनि की महादाशा, शनि दैव्या और साढ़ेसाती का प्रभाव भी कम हो जाता है। इस उपाय को करने से हर काम में सफलता मिलने लगती है।

पेशानियों से छुटकारा मिलता है। इसके विपरीत काला कुत्ता पालने से घर में नकारात्मक ऊर्जा प्रवेश नहीं करती और बुरी नजर से भी बचा जा सकता है।





## काजल अग्रवाल की सत्यभामा कल होगी रिलीज

जनता की रानी काजल अग्रवाल, फिल्म सत्यभामा की मुख्य भूमिका में, 7 जून को दुनिया भर में एक भव्य नाटकीय रिलीज के लिए तैयार हो रही है। काजल एक शक्तिशाली पुलिस अधिकारी का किरदार निभा रही हैं, और यह फिल्म सभी वर्गों की रुचि को आकर्षित कर रही है। दर्शकों, विशेषकर महिला दर्शकों के बीच। प्रमोशन के दौरान काजल के शब्द इस बात पर प्रकाश डालते हैं कि यह एक ऐसी फिल्म है जिसे महिलाओं को देखना चाहिए। महिला दर्शक सत्यभामा का बेसब्री से इंतजार कर रही हैं। नवीन चंद्रा ने सत्यभामा में अमरेंद्र की महत्वपूर्ण भूमिका निभाई है। इस फिल्म का निर्माण ऑरम आर्ट्स के बैनर तले बाँबी टिका और श्रीनिवास राव टक्कलपल्ली ने किया है। मेजर फिल्म निर्देशक शशिकिरण टिका ने प्रस्तुतकर्ता के रूप में काम किया और पटकथा प्रदान की। इस क्राइम थ्रिलर का निर्देशन सुमन चिक्काला ने किया है। सत्यभामा के अब तक जारी किए गए टीजर और गीतात्मक गीतों को सकारात्मक प्रतिक्रिया मिल रही है। इस फिल्म का ट्रेलर कल नतासिंहम नंदमुरी बालकृष्ण द्वारा जारी किया जाएगा।



## वेब सीरीज गुल्लक सीजन 4 का जबरदस्त ट्रेलर रिलीज

फिर गुदगुदाने आ रहा है मिश्रा परिवार

द वायरल फीवर की वेब सीरीज गुल्लक लोगों को खूब पसंद है। इसके अभी तक तीन सीजन आ चुके हैं और जो लोग चौथे सीजन का इंतजार कर रहे थे, उनके लिए बड़ी खबर सामने आ रही है। दरअसल, निर्माताओं ने गुल्लक के चौथे सीजन का ट्रेलर लॉन्च कर दिया है। सोनी लिव ने गुल्लक के नए सीजन के ट्रेलर को अपने सोशल मीडिया हैंडल पर शेयर किया। इसे लॉन्च करते हुए उन्होंने लिखा, लेकर जिंदगी की खनक, आ रही है नए किस्सों की गुल्लक! इसके साथ-साथ फैस को यह भी बताया गया कि सीरीज की स्ट्रीमिंग 7 जून से सोनी लिव पर होगी।


गुल्लक के चौथे सीजन का ट्रेलर लोगों को पसंद आ रहा है। दर्शकों इसे देखने के लिए उत्सुक नजर आ रहे हैं। उन्हें उम्मीद है कि पिछले तीनों सीजन की ही तरह इस बार भी कुछ मनोरंजक देखने को मिलेगा। यह एक पारिवारिक कॉमेडी ड्रामा सीरीज है, जिसने अभी तक दर्शकों को गुदगुदाने में कोई कसर नहीं छोड़ी है। यही वजह है कि सीरीज में मिश्रा परिवार के घर के नए किस्सों को देखने के लिए लोगों का उत्साह सातवें आसमान पर है। गुल्लक का निर्देशन श्रेयांश पांडे ने किया है। इसमें जमील खान, गीतांजलि कुलकर्णी, वैभव राज गुप्ता और हर्ष मायन ने अभिनय किया है। मालूम हो कि द वायरल फीवर की एक और चर्चित वेब सीरीज पंचायत का भी तीसरा सीजन जल्द आने वाला है। इसका ट्रेलर भी लॉन्च हो चुका है।



## हॉरर-कॉमेडी मुंज्या का गाना तरस हुआ रिलीज

शरवरी वाघ ने सेक्सी तुमको से बढ़ाया पारा

स्त्री और भेड़िया के बाद यह निर्देशक दिनेश विजान की तीसरी हॉरर-कॉमेडी फिल्म है। मैडॉक फिल्म की नई हॉरर-कॉमेडी फिल्म मुंज्या का ट्रेलर हाल ही में रिलीज किया गया था। फिल्म का ट्रेलर दर्शकों को बेहद पसंद भी आया। ट्रेलर में मुंज्या का कहर दर्शकों को साफ दिखाई दिया, तो वहीं आज फिल्म का पहला गाना तरस रिलीज किया गया है, जिसे देखकर शायद दर्शकों का डर खुशी में बदल जाए।



शरवरी वाघ को पिछली बार फिल्म बंटी और बबली 2 में देखा गया था, जो 2021 में सिनेमाघरों में रिलीज हुई थी। अब 4 साल के लंबे अंतराल के बाद शरवरी सिल्वर स्क्रीन पर वापसी करने के लिए तैयार हैं। इन दिनों वह अपनी आगामी फिल्म मुंज्या को लेकर चर्चा में लगातार बनी हुई हैं। आज मुंज्या का पहला गाना तरस रिलीज किया जा चुका है। इस गाने में शरवरी वाघ का जबरदस्त डांस देखने को मिला। गाने में शरवरी वाघ के जबरदस्त लटक-झटके दर्शकों को बेहद पसंद आ रहे हैं। इस गाने को जैस्मीन सैंडलस और सचिन जिगर ने गाया है। इस गाने के लिखिकों को अमिताभ भट्टाचार्य ने लिखा है। फिल्म मुंज्या का गाना तरस रिलीज के बाद सोशल मीडिया पर तेजी

से वायरल हो रहा है। मुंज्या के ट्रेलर में चैटकावाड़ी की कहानी दिखाई गई थी, जो कि एक शापित जगह है। इस जगह पर मुंज्या की अस्थियां गढ़ी हुई हैं। दरअसल, मुंज्या किसी मुन्नी से शादी करना चाहता था, लेकिन शादी से पहले ही उसकी मौत हो जाती है। जहां यह फिल्म आपको डराएगी, तो वहीं यह फिल्म आपको हंसाने का काम भी करेगी, क्योंकि फिल्म में हॉरर के साथ कॉमेडी का जबरदस्त तड़का आपको दिखने को मिलेगा। मुंज्या सिर्फ सनसेट के बाद आता है और वह अपनी

आखिरी इच्छा यानी कि मुन्नी से शादी करना चाहता है। मुंज्या में अभय वर्मा, मोना सिंह और एस सत्यराज भी अहम भूमिका में नजर आएंगे, जिनकी झलक ट्रेलर में साफ दिखाई दी थी। फिल्म के ट्रेलर के साथ मेकर्स ने लिखा था, मुन्नी के लिए मुंज्या जान दे भी सकता है और ले भी सकता है। इस फिल्म का निर्देशन आदित्य सरपोतदार ने किया है। दिनेश विजान और अमर कौशिक इस फिल्म के निर्माता हैं। योगेश चांदेकर ने इसकी कहानी लिखी है। यह फिल्म 7 जून, 2024 को सिनेमाघरों में दस्तक देगी।

## तेरा इश्क मेरा फितूर में बोल्ट सीन करने में नहीं हुई कोई परेशानी : शिवांगी वर्मा

टीवी सीरियल छोटी सरदारानी से पॉपुलर हुई एक्ट्रेस शिवांगी वर्मा इन दिनों अपने अपकॉमिंग शो तेरा इश्क मेरा फितूर को लेकर काफी चर्चाओं में हैं। इसमें उन्होंने काफी बोल्ट सीन दिए हैं। अपने इस सीन को लेकर एक्ट्रेस ने खुलकर बात की। उन्होंने बताया कि उनके लिए बोल्ट सीन करना काफी आसान था। उन्होंने इसे बहुत अच्छे से किया। शिवांगी ने बताया कि बोल्ट सीन करना काफी हद तक को-एक्टर पर निर्भर करता है और जहां तक कॉन्फर्ट का सवाल है, उन्हें इसमें किसी तरह की परेशानी नहीं हुई। उन्होंने कहा, मैं बोल्ट

सीन के दौरान बहुत कॉन्फर्टेबल थी, क्योंकि यह पूरी तरह से आपके को-एक्टर पर निर्भर करता है। सेहबान अजीम के साथ काम करना वाकई शानदार है। उन्होंने मुझे कॉन्फर्टेबल महसूस कराया। इस दौरान डायरेक्टर, प्रोड्यूसर और बाकी सभी लोग सेट पर मौजूद थे, जिन्होंने हम दोनों को कॉन्फर्ट महसूस कराने के लिए एक तरह का माहौल बनाया, इसलिए यह जबरदस्ती जैसा नहीं था, बल्कि यह स्टोरी का हिस्सा था, और हमने इसे बेहद खूबसूरती से पूरा किया। और मुझे यकीन है कि दर्शकों को यह पसंद आएगा।

## मालविका मोहनन का हॉट लुक देख फैस हुए मदहोश

साउथ की खूबसूरत एक्ट्रेस मालविका मोहनन हमेशा अपने बोल्ट-सेस और हॉटनेस के चलते सोशल मीडिया पर सुर्खियां बटोरती रहती हैं। हाल ही में एक्ट्रेस मालविका मोहनन ने अपने लेटेस्ट सैटिन आउटफिट में बेहद ही सेक्सी फोटोशूट करवाया है, जिसमें उनकी किलर अदाएं देखकर फैस उनके हुस्न के कायल हो गए हैं। एक्ट्रेस मालविका मोहनन हमेशा अपने बोल्ट फैशन सेंस के चलते अक्सर चर्चाओं में रहती हैं। वो जब भी अपनी तस्वीरें इंस्टाग्राम पर पोस्ट करती हैं तो फैस अक्सर उनकी तारीफ करते नहीं थकते हैं।

हाल ही में एक्ट्रेस ने अपने लेटेस्ट हॉट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका गॉर्जियस लुक्स देखकर फैस आहें भरते हुए नजर आ रहे हैं। उनकी वॉइरोब चॉइस हो,

ग्लैमरस मेकअप या फिर पर्सनल स्टाइल फैस उनकी सोशल प्रजेंस देख कर पूरी तरह से आकर्षित हो जाते हैं। इन तस्वीरों में आप देख सकते हैं एक्ट्रेस मालविका मोहनन ने ब्लू कलर की सैटिन कलर का वन साइड शोल्डर आउटफिट पहना हुआ है, जिसमें वो एक से बढ़कर एक स्टानिंग पोज देती हुई नजर आ रही हैं।

बालों का हाई बन बनाकर, कानों में इयररिंग्स पहन कर और नो मेकअप लुक कर के एक्ट्रेस मालविका मोहनन ने अपने आउटलुक को कंप्लीट किया है। इन फोटोज में आप देख सकते हैं एक्ट्रेस अपना परफेक्ट फिगर फ्लॉन्ट करती हुई कैमरे के सामने कातिलाना अदाएं दिखा रही हैं। मालविका मोहनन सामने आए इस फोटोशूट में अप्सरा की तरह नजर आ रही हैं। उनके इस लुक पर से फैस नजर नहीं हटा पा रहे हैं।



## मोनोकिनी पहन पूल में उतरनी उफरी जावेद

बिग बॉस ओटीटी फेम एक्ट्रेस उर्फी जावेद सोशल मीडिया पर काफी एक्टिव रहती हैं। उर्फी जावेद ने एक बार फिर अपनी कुछ ग्लैमरस तस्वीरें शेयर कर फैस का ध्यान खींचा है। उर्फी जावेद ने मोनोकिनी पहनकर गर्मी में सोशल मीडिया का तापमान बढ़ा दिया है। उर्फी जावेद मोनोकिनी पहने हुए पूल के अंदर अलग-अलग अंदाज में पोज देते नजर आ रही हैं। उर्फी जावेद की तस्वीरें वायरल होते ही उनके फैस आहें भर रहे हैं, वहीं लोग जमकर रिएक्शन भी दे रहे हैं। उर्फी जावेद ने मोनोकिनी पहनकर पूल में एक से बढ़कर एक ग्लैमरस पोज दिए हैं। उर्फी जावेद की एक-एक तस्वीरों से उनके फैस को निगाहें हटाना मुश्किल होगा। उर्फी जावेद की तस्वीरें सोशल मीडिया पर बलुटे की स्पीड से वायरल हो रही हैं। उर्फी जावेद का अंदाज देखकर उनके तमाम चाहने वाले फैस प्यारे रिएक्शन दे रहे हैं। उर्फी जावेद को लेकर एक फैन ने लिखा है, 'गर्मी बढ़ा दी है।' एक फैन ने लिखा है, 'गजब की ग्लैमरस हैं उर्फी।' एक फैन ने लिखा है, 'इनका तो अलग ही लेवल है।' उर्फी जावेद के लिए ये पहला मौका नहीं जब उन्होंने अपना सिजलिंग अंदाज दिखाया है। उर्फी जावेद अक्सर अपने ग्लैमरस फोटोशूट की तस्वीरें शेयर करती रहती हैं। उर्फी जावेद के बोल्ट लुक और उनके बोल्ट फैशन सेंस की झलक फैस को देखने को मिलती रहती है। उर्फी जावेद की तस्वीरों और वीडियोज का फैस इंतजार भी करते हैं। उर्फी जावेद कभी फ्रंट कट ड्रेस तो कभी टॉपलेस होकर अपनी फोटो और वीडियो शेयर करती हैं। उर्फी जावेद को इनके लिए ट्रोल किया जाता है लेकिन उन्हें फर्क नहीं पड़ता है। उर्फी जावेद अपनी ड्रेस को लेकर आए दिन प्रयोग करती रहती हैं। उर्फी जावेद का ड्रेसिंग सेंस इतना यूनिक होता है कि कोई अंदाज भी नहीं लगा सकता है कि वह क्या पहन लेंगी। उर्फी जावेद के वर्क फ्रंट की बात करे तो वह टीवी के कुछ सीरियल में नजर आ चुकी हैं। वहीं, उर्फी जावेद ने कई रियलिटी शोज में हिस्सा लिया है और पॉपुलर हुई हैं।





